

5న కైలాసగిరిలో కాలభైరవ జయంతి వేడుకలు

పోచమ్మమైదాన్, డిసెంబర్ 1 : వరంగల్ దేశాయిపేటలోని కైలాసగిరి-రాజరాజేశ్వర స్వామి దేవాలయం ప్రాంగణంలో ఈ నెల 5న కాలభైరవ జయంతి వేడుకలను నిర్వహించనున్నారు. ఇప్పటికే కైలాసగిరి ఆవరణలో కాల భైరవ విగ్రహంతో పాటు ప్రత్యేక ద్వారం, యాగశాల ఏర్పాటు చేశారు. అలాగే పార్వతీ పరమేశ్వరుల భారీ విగ్రహాలతో పాటు పలు దేవతల విగ్రహాలు భక్తులకు ఆకట్టుకుంటున్నాయి. మొట్టమొదటిసారిగా కైలాసగిరిలోని గుట్టపై పార్వతీ పరమేశ్వరుల విగ్రహాలు ఏర్పాటు చేశారు.



కైలాసగిరిలోని గుట్టపై పార్వతీ పరమేశ్వరుల విగ్రహాలు ఏర్పాటు చేశారు.

మార్గం ద్వారా దేవతలను దర్శించుకోవడం, శివుడికి అభిషేకం చేయడానికి భక్తులు అధిక సంఖ్యలో రానున్నారు. భక్తుల సౌకర్యార్థం నిర్మాణాలు ఏర్పాటు చేస్తున్నారు. ఈ నెల 2న సాయంత్రం 6 గంటలకు సంగళ్య దినోత్సవం, దంపతులకు కంకణధారణ, అనంతరం ప్రసాద వితరణ చేయనున్నారు. 5న ఉదయం 6గంటలకు మేలకొలుపు, 6.30 గంటలకు అభిషేకం, మధ్యాహ్నం 12 గంటలకు అన్నదానం, సాయంత్రం 6 గంటలకు కాలభైరవ హోమం నిర్వహించనున్నారు.

చికిత్స పొందుతూ మహిళ మృతి

గీసుగోండ, డిసెంబర్ 1 : రోడ్డు ప్రమాదంలో గాయపడిన మహిళ చికిత్స పొందుతూ శుక్రవారం మృతి చెందినట్లు సీబి రామకృష్ణ తెలిపారు. ఖానాపురం మండలం రాగంపేటకు చెందిన వాంకుడోతు మానస (27), భర్త రవీందర్ పిల్లలతో కలిసి హనుమకొండలో ఉంటున్నది. గురువారం ఓటు వేసేందుకు సొంత గ్రామానికి వెళ్లి తిరిగి బైక్పై వరంగల్లోకి వస్తుండగా కొమ్మాల ఆర్మీగేటు వద్ద కారు ఢీకొట్టింది. దీంతో మానస, ఆమె భర్త రవీందర్తో పాటు ఇద్దరు పిల్లలకు తీవ్ర గాయాలు కాగా, ఎంజీఎం దవాఖానకు తరలించారు. మానస పరిస్థితి విషమంగా ఉండడంతో వైద్యుల సూచన మేరకు ఆమెను హనుమకొండలోని ప్రైవేట్ దవాఖానకు తరలించగా, చికిత్స పొందుతూ మృతి చెందినట్లు సీబి తెలిపారు. మృతురాలి మరణ ప్రమాద ఫిర్యాదు మేరకు కేసు నమోదు చేసినట్లు చెప్పారు.

నిర్లక్ష్య డ్రైవింగ్ కు నిండు ప్రాణం బలి

- బైక్ ఎక్కుతున్న మహిళను ఢీకొట్టిన కారు
- దవాఖానకు తరలించడంగా మృతి
- న్యాయం చేయాలని పోలీస్ స్టేషన్ ను ముట్టడించిన బంధువులు
- ఫాతిమానగర్ లో రాస్ట్రోకోక్
- 4 గంటలకు పైగా ట్రాఫిక్ జాం



కాజీపేట పోలీస్ స్టేషన్ ఎదుట ఆందోళన చేస్తున్న మృతురాలి కుటుంబసభ్యులు, బంధువులు

కాజీపేట, డిసెంబర్ 1 : కాజీపేట పట్టణం దర్గా రోడ్డులో కారు వేగంగా వచ్చి ఢీకొట్టడంతో మహిళ మృతిచెందింది. బంధువులు, పోలీసులు తెలివిన వివరాల ప్రకారం.. ఫాతిమానగర్ శారీనగర్ లో గేదె కవిత(99) -జోన్స్ రెడ్డి, ఇద్దరు ఆడ పిల్లలతో నివాసముంటున్నారు. కవిత నగర్ లోని ప్రైవేట్ దవాఖానలో స్టాఫ్ నర్సుగా, జోన్స్ రెడ్డి సెయింట్ గాబ్రియల్ హైస్కూల్ లో సోఫ్ట్ టీచర్ గా పని చేస్తారు. గురువారం సెయింట్ గాబ్రియల్ పాఠశాలలోని పోలింగ్ కేంద్రంలో కవిత-జోన్స్ రెడ్డి ఓటు వేశారు. తిరిగి ఇంటికి వెళ్తున్న పాఠశాల గేట్ ఎదుట తన భర్త బైక్ ఎక్కుతుండగా ఫాతిమానగర్ నుంచి దర్గా కాజీపేటకు అతి వేగంగా వెళ్తున్న కారు కవితను ఢీకొట్టి కొంతదూరం ఈడ్చుకుపోయింది. భర్త వెంటనే బైక్ దిగి తీవ్రగాయాల పాలై అనస్థానక స్థితిలోకి చేరుకున్న కవితను 108 వాహనంలో ఎంజీఎం దవాఖానకు తరలించారు. వైద్యులు పరీక్షించి చనిపోయినట్లు నిర్ధారించారు. ఈ మేరకు కుటుంబసభ్యులు కాజీపేట పోలీస్ స్టేషన్ లో ఫిర్యాదు చేశారని సీబి సార్వ రాజు తెలిపారు. సీసీ కేసురాల పుటేజీ ఆధారంగా కవితను ఢీకొట్టిన కారును గుర్తించామని చెప్పారు. కారును అతివేగంగా, అజాగ్రత్తగా నడిపి

ప్రమాదానికి కారకుడైన దొడ్ల వంశీ భార్గవ్ పై కేసు నమోదు చేశామని తెలిపారు. కాగా, వంశీ భార్గవ్ తండ్రి ఎక్సైజ్ శాఖలో ఎస్సైగా విధులు నిర్వహించే దొడ్ల శరత్ కుమార్ కుమారుడు కావడం వల్ల కాజీపేట పోలీసులు పట్టించుకోవడం లేదంటూ మృతురాలి బంధువులు, కుటుంబసభ్యులు శుక్రవారం కాజీపేట పోలీస్ స్టేషన్ ను ముట్టడించి పోలీసులతో వాగ్వివాదానికి దిగారు. వంశీభార్గవ్ పై కేసు నమోదు చేశామని, నిందితుడిపై చర్యలు తీసుకుంటామని నచ్చజెప్పారు. దీంతో ఆందోళన వీరమించిన వారు మళ్ళీ ఫాతిమానగర్ బ్రిడ్జి వద్ద రాస్ట్రోకోక్ చేశారు. దీంతో భారీగా ట్రాఫిక్ జాం అయింది. అటు నిట్ కళాశాల, వడ్డేపల్లి వంద ఫీట్ల రోడ్డు వరకు, ఇటు కాజీపేట చౌరస్తా వరకు బ్రిడ్జికి ఇరువైపులా దాదాపు రెండు కిలోమీటర్ల వరకు ట్రాఫిక్ జాం అయింది. దీంతో పోలీసులు మడికొండ నుంచి



దర్గా రోడ్డులో సెయింట్ గాబ్రియల్ పాఠశాల ఎదుట బైక్ ఎక్కుతున్న మహిళను ఢీ కొడుతున్న కారు

హనుమకొండ వైపుకు వెళ్తున్న వాహనాలను కడిమి కొండ ఆర్కొబి మీదుగా మళ్లించారు. విషయం తెలుసుకున్న ట్రాఫిక్ ఏసీపీ భోజరాజు నేతృత్వంలో ట్రాఫిక్, లా అండ్ ఆర్డర్ సీబిలు సుజాత, సార్వ రాజు, మడికొండ సీబి వేణు, ఎస్సైలు లలిత, దిప్తి, నర్సింహారావు, రాజేశ్, సిబ్బంది అక్కడికి చేరుకుని నాలుగు గంటల కష్టపడి ట్రాఫిక్ ను క్లియర్ చేశారు.

పోలింగ్ లో కోనాపురం ఫస్ట్

వరంగల్, డిసెంబర్ 1(నమస్తే తెలంగాణ) : జిల్లాలో గతంలో మాదిరిగానే గ్రామీణ ఓటర్లు పోలింగ్ పై ఆసక్తి కనబరచగా పట్టణ ఓటర్లు నిరాసక్త చూపారు. దీంతో గ్రామీణ ప్రాంతాల్లోని అనేక పోలింగ్ కేంద్రాల్లో తొందరగా తానిక్విగా పోలింగ్ జరిగింది. నర్సంపేట నియోజకవర్గంలోని ఓ పోలింగ్ కేంద్రంలో రికార్డు స్థాయిలో 96.20 శాతం పోలింగ్ నమోదైంది. నర్సంపేట నియోజకవర్గంలో 87.87, వర్ధన్నపేటలో 80.23, వరంగల్ తూర్పులో 66.74 శాతం పోలింగ్ నమోదైనట్లు శుక్రవారం ఎన్నికల అధికారులు వెల్లడించారు. నర్సంపేట నియోజకవర్గంలో 2,04,011 మంది ఓటు వేశారు. వర్ధన్నపేటలో 2,15,986 మంది తమ ఓటు హక్కు వినియోగించుకున్నారు. తూర్పులో 1,69,935 మంది ఓటు వేశారు. ఈ మూడు నియోజకవర్గాల్లోనూ ఓటు హక్కు వినియోగించుకున్న ఓటర్లలో మహిళలే ఎక్కువగా ఉన్నారు. నర్సంపేట నియోజకవర్గంలోని కోనాపురం నంబర్ 1 స్థానంలో నిలిచింది. చెన్నారావుపేట మండలం కోనాపురం గ్రామంలోని 196వ పోలింగ్ కేంద్రంలో 96.20 శాతం పోలింగ్ జరిగింది. ఈ కేంద్రంలో మొత్తం 552 మంది ఉంటే 531 మంది ఓటు వేశారు. అలాగే 195వ కేంద్రంలో 93.99 శాతం పోలింగ్ నమోదైంది. 716 మంది ఓటర్లలో 678 మంది ఓటు హక్కు వినియోగించుకున్నారు. నల్లబెల్లి మండలంలోని బుచ్చిరెడ్డిపల్లె గ్రామం పోలింగ్ నమోదులో రెండోస్థానంలో నిలిచింది. ఇక్కడ 96.19 శాతం పోలింగ్ నమోదైంది. 57వ నంబర్ పోలింగ్ కేంద్రంలో 499 మంది ఓటర్లు ఉంటే 480 మంది ఓటు వేశారు. దుగ్గొండి మండలం మల్లపల్లి గ్రామంలోని 15వ నంబర్ పోలింగ్ కేంద్రంలో 94.84, చెన్నారావుపేట మండలం అక్కలచెడలోని 197వ కేంద్రంలో 94.82, దుగ్గొండి మండలం రేఖంపల్లిలోని 95వ కేంద్రంలో 93.89, ఖానాపురం మండలం రాగంపేటలోని 100వ పోలింగ్ కేంద్రంలో 93.89, నెక్కొండ మండలం చంద్రగొండలోని 241 పోలింగ్ కేంద్రంలో 93.78 శాతం పోలింగ్ నమోదైనట్లు ఎన్నికల అధికారులు తెలిపారు.

- నర్సంపేట నియోజకవర్గంలో టాప్
- 196వ కేంద్రంలో 96.20 శాతం పోలింగ్
- వర్ధన్నపేటలో 80.23 శాతం పోలింగ్ తో అగ్రభాగాన అమ్మవారిపేట
- వరంగల్ తూర్పులో ఖిలావరంగల్ టాప్

పోలింగ్ నమోదైంది. ఈ కేంద్రంలో 318 మంది ఓటర్లలో 304 మంది ఓటు వేశారు. పర్వతగిరి మండలంలోని జమాలపూర్ గ్రామం రెండోస్థానంలో ఉంది. ఈ గ్రామంలో ఏర్పాటు చేసిన 259వ నంబర్ పోలింగ్ కేంద్రంలో 582 మంది ఓటర్లకు 550 మంది ఓటు హక్కు వినియోగించుకున్నారు. ఆ తర్వాత స్థానంలో కుమ్మరివాడ ఉంది. ఇక్కడి 227వ పోలింగ్ కేంద్రంలో 94.32 శాతం పోలింగ్ నమోదైంది. హెచ్ఎస్ తండలోని 18వ కేంద్రంలో 93.93, ఐనవోలు మండలం కేంద్రంలోని 167వ కేంద్రంలో 92.72, పర్వతగిరి మండలం రావూరులోని 272వ పోలింగ్ కేంద్రంలో 92.81, నక్కలపల్లిలోని 159వ నంబర్ పోలింగ్ కేంద్రంలో 91.55, పెరుమండలగూడెంలోని 176వ కేంద్రంలో 91.59 శాతం పోలింగ్ నమోదైంది.

ఖిలావరంగల్ టాప్..

తూర్పు నియోజకవర్గంలో ఖిలావరంగల్ ప్రాంతం టాప్ లో ఉంది. ఎల్వీనగర్ లోని 91వ పోలింగ్ కేంద్రంలో 81.93 శాతం పోలింగ్ జరిగింది. 570 మంది ఓటర్లు ఉంటే 467 మంది ఓటు వేశారు. ఆ తర్వాత స్థానంలో ఆ రెల్లి బుచ్చయ్య ప్రభుత్వ ఉన్నత పాఠశాలలోని 222వ పోలింగ్ కేంద్రంలో 81.88 శాతం పోలింగ్ జరిగింది. 1308 మంది ఓటర్లలో 1071 మంది ఓటు వేశారు. ఈస్ట్ కోటలోని 224వ కేంద్రంలో 81.38 శాతం పోలింగ్ నమోదైంది. 1160 మంది ఓటర్లలో 944 మంది ఓటు హక్కు వినియోగించుకున్నారు. ఆ తర్వాత 228వ పోలింగ్ కేంద్రంలో 81.88 శాతం పోలింగ్ నమోదైంది. 977 మంది ఓటర్లలో 800 మంది ఓటు వేశారు. 230వ కేంద్రంలో 81.27 శాతం పోలింగ్ జరిగింది. 1100 మంది ఓటర్లలో 894 మంది ఓటు వేశారు. 218వ కేంద్రంలో 80.87 శాతం పోలింగ్ నమోదైంది.

వర్ధన్నపేటలో అమ్మవారిపేట..
పోలింగ్ నమోదులో వర్ధన్నపేట నియోజకవర్గంలో అమ్మవారిపేట గ్రామం అగ్రభాగాన నిలిచింది. ఇక్కడి 150వ పోలింగ్ కేంద్రంలో రికార్డు స్థాయిలో 95.60 శాతం

జడ్పీ ఫోర్ లీడర్ ను అడ్డుకున్న పలువురిపై కేసు

నెక్కొండ, డిసెంబర్ 1 : నర్సంపేట లీడర్ ఎన్ అభ్యర్థి పెద్ది సుదర్శన్ రెడ్డి అలక్ష్మి ఏజెంట్, జడ్పీ ఫోర్ లీడర్ పెద్ది స్వప్న మండలంలోని రెడ్డవాడలో పోలింగ్ బూత్ పర్యవేక్షణకు రాగా, అడ్డుకొని దాడి చేసిన పలువురిపై కేసు నమోదు చేసినట్లు ఎస్సై జానీపాపా శుక్రవారం తెలిపారు. పెద్ది స్వప్న ఫిర్యాదు మేరకు ఆవుల శ్రీనివాస్, దూదిమెట్ల రాజు, దూదిమెట్ల కొమ్మరయ్య, గుండె బోయిన దేవేందర్, సుంకరబోయిన రాజేశ్ వర్, రావుల వేణు, బదావత్ సూర్య, మాలోత్ వెంకన్నపై కేసు నమోదు చేసి విచారణ ప్రారంభించినట్లు తెలిపారు.

కొత్త మద్యం షాప్ లు ప్రారంభం

సుబేదారు, డిసెంబర్ 1 : హనుమకొండ జిల్లాలోని 65 మద్యం షాప్ లను లైసెన్స్ దారులు ప్రారంభించారు. రాష్ట్ర ప్రభుత్వం కొత్త మద్యం పాలసీ టెండర్లను ఆగస్టులో నిర్వహించిన విషయం తెలిసింది. జిల్లాలోని వరంగల్ అర్బన్, ఖిలావరంగల్, హనుమకొండ, కాజీపేట ఎక్సైజ్ స్టేషన్ల పరిధిలో మొత్తం 65 షాప్ లకు జిల్లా ఎక్సైజ్ శాఖ అధికారులు టెండర్లు నిర్వహించారు. పాత షాప్ ల లైసెన్స్ గడువు నవంబర్ 30తో ముగిసింది. టెండర్లలో షాప్ ల లైసెన్స్ గడువు ఉంటుంది. ఎక్సైజ్ శాఖ నిబంధనలు అనుసరించి షాప్ లు నడపాలని ఎక్సైజ్ శాఖ జిల్లా అధికారి కే చంద్రశేఖర్ సూచించారు.

నమస్తే తెలంగాణ
క్లాసిఫైడ్స్

WANTED PLOT FOR SALE

jobs
Apply Now!

★ రామకృష్ణ గ్రూప్ (AP, హైద్రాబాద్ No.1) శ్రీమంతుల ఇండ్లలో వృద్ధుల/సీనియర్ సినిమా ఇంటి/వంట పని, డిజిటల్ కొరకు M/F వర్కు 12/24 గంటల డ్యూటీ కొరకు కావాలి. ఏజెంట్లు 5 వేలు కమీషన్. వృద్ధుల/సీనియర్ సినిమా వర్కు 24x7 మీ ఇంటికి చంపగలము. 9281452762, 9515108830. NT-314461

★ మీ పిల్లల బంగారు భవిష్యత్తు కొరకు అతి తక్కువ ధరలో ప్లాట్లు. 2 లక్షలకే 121 చ||గజాల ప్లాట్, యాదాద్రి దగ్గర @ అలేరు. ఫెసిలింగ్, గేట్, సెక్యూరిటీ. Cont: 8008091512. NT-313035

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన తీరులో ఖచ్చితంగా విచారించి కోపాలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ ఆకౌంట్ల ద్వారా డబ్బులు ట్రాన్స్ ఫర్ / డిపోజిట్ చేయవద్దు. పాఠకులు ఈ విషయాన్ని గమనించగలరు.

నమస్తే తెలంగాణ
క్లాసిఫైడ్స్

4 లైన్ బ్లాక్ అండ్ వైట్ ప్రకటన కేవలం 200/- మాత్రమే
4 లైన్ బ్లాక్ అండ్ వైట్ 4 ప్రకటనలకు కేవలం 600/- మాత్రమే
ప్రతి అదనపు లైన్ కు 50/- మాత్రమే

ప్రకటనల విభాగం : 9182777552

HANAMKONDA	WARANAGAL
9182777563	9182777556
9182777618	9182777557
9182777213	9182777558

JAYASHANKAR BHUPALPALLY - 9182777559
MULUGU - 9182777135
MAHABUBABAD - 9182777554
JANGAON - 9182777565